

## સોના વાટકડી રે કેસર ઘોળ્યાં

સોના વાટકડી રે કેસર ઘોળ્યાં, વાલમિયા,  
લીલો છે રગનો છોડ, રંગમાં રોળ્યાં, વાલમિયા.

પગ પરમાણે કડલાં શોભે રે, વાલમિયા,  
કાંબિયુંની બબ્બે મારે જોડ્ય, રંગમાં રોળ્યાં, વાલમિયા.

કેડ પરમાણે ઘાઘરો સોઈ રે, વાલમિયા,  
ઓઢણીની બબ્બે મારે જોડ્ય, રંગમાં રોળ્યાં, વાલમિયા.

હાથ પરમાણે ચૂડલા સોઈ રે, વાલમિયા,  
ગૂજરીની બબ્બે મારે જોડ્ય, રંગમાં રોળ્યાં, વાલમિયા.

ડોક પરમાણે ઝરમર સોઈ રે, વાલમિયા,  
તુળસીની બબ્બે મારે જોડ્ય, રંગમાં રોળ્યાં, વાલમિયા.

કાન પરમાણે ઠોળિયાં સોઈ રે, વાલમિયા,  
વાળિયુંની બબ્બે મારે જોડ્ય, રંગમાં રોળ્યાં, વાલમિયા.

નાક પરમાણે નથડી સોઈ રે, વાલમિયા,  
ટીલડીની બબ્બે મારે જોડ્ય, રંગમાં રોળ્યાં, વાલમિયા.

અંગ પરમાણે રે કમખો સોઈ રે વાલમિયા,  
ચુંદડીની બબ્બે તારે જોડ્ય, રંગમાં રોળ્યાં, વાલમિયા.

ભક્તિમિત્ર • [bhaktimitra.in](http://bhaktimitra.in)